

नवा भारत



5

फिलीपींस में भीषण भूकंप से आठ की मौत



6

भारत में सुरक्षित मातृत्व की यात्रा तेज



7

वाहनों की खुदरा बिक्री ने बनाया रिकॉर्ड



11

एला ने जीता बर्मिंघम ओपन



एक नजर में



ऑनलाइन गेमिंग में युवक ने उजाड़ दिया अपना घर

कोपल (कर्नाटक). कर्नाटक के कोपल जिले में एक ही परिवार के तीन सदस्यों की हत्या से इलाके में सनसनी फैल गई. पुलिस के अनुसार, 18 वर्षीय युवक ने कथित तौर पर अपने माता-पिता और बहन पर धारदार हथियार से हमला कर उनकी हत्या कर दी. प्रारंभिक जानकारी में सामने आया है कि युवक लंबे समय से ऑनलाइन गेमिंग का आदी था और इसी बात को लेकर परिवार में अक्सर विवाद होता रहता था. बताया जा रहा है कि परिवार की आर्थिक स्थिति को देखते हुए माता-पिता बेटे को पढ़ाई पर ध्यान देने और ऑनलाइन गेमिंग से दूरी बनाने की सलाह दे रहे थे.

AKS University Satna

Pawan Garg

B. Tech (CSE)

Sufalam

Pkg ₹ 20 LPA

Rewa

8889717776

8889647776

Amanganj

7692807776

Sidhi

8889587776

7692807776

CAMPUS 8889207776

आयुष्मान भारत योजना में शामिल हुआ पश्चिम बंगाल नई दिल्ली. आयुष्मान भारत योजना को लेकर केंद्र सरकार के साथ लंबे समय से चले आ रहे राजनीतिक गतिरोध को खत्म करते हुए पश्चिम बंगाल की नयी भारतीय जनता पार्टी (भाजपा) नेतृत्व वाली सरकार ने सोमवार को आधिकारिक तौर पर इस योजना में शामिल होने का फैसला किया.

जवान ने खुद को गोली मारकर आत्महत्या की कोडगांव. छत्तीसगढ़ में कोडगांव जिले के उरदाबेड़ा थाना के सीएफ कैंप में सोमवार को एक जवान ने अपनी सर्विस रायफल से खुद को गोली मारकर आत्महत्या कर ली। मृतक की पहचान जोगेंद्र नेताम निवासी बड़ेडोंगर भैसाबेड़ा के रूप में हुई है। घटना ड्यूटी के दौरान हुई, जिसके बाद पुलिस ने जवान को तत्काल अस्पताल पहुंचाया जहां डॉक्टरों ने उसे मृत घोषित कर दिया।

बारामूला में महिला पर लगा पीएसए श्रीनगर. जम्मू-कश्मीर पुलिस ने उत्तरी कश्मीर के बारामूला जिले में एक महिला को गैर-कानूनी और राष्ट्र-विरोधी गतिविधियों में कथित संलिप्तता के आरोप में कड़े जन सुरक्षा अधिनियम (पीएसए) के तहत मामला दर्ज कर हिरासत में लिया है. अधिकारियों ने शनिवार को यह जानकारी दी. अधिकारियों ने बताया कि बारामूला पुलिस ने बारामूला के शीरी की रहने वाली हसीना बेगम के खिलाफ पीएसए के तहत नजरबंदी वार्ंट तामीत किया है.



इंडिया गठबंधन में पांच मुद्दों पर हुई बात

नई दिल्ली, 08 जून. राष्ट्रीय राजधानी दिल्ली में आयोजित इंडिया ब्लॉक की सातवीं बैठक में विपक्षी दलों ने आगामी राजनीतिक और संसदीय रणनीति को लेकर महत्वपूर्ण चर्चा की. कांग्रेस की अगुवाई में हुई इस बैठक में 25 राजनीतिक दलों के 34 नेताओं ने भाग लिया.

बैठक में कांग्रेस संसदीय दल की अध्यक्ष सोनिया गांधी, लोकसभा में विपक्ष के नेता राहुल गांधी, समाजवादी पार्टी प्रमुख अखिलेश यादव, तृणमूल कांग्रेस



प्रमुख ममता बनर्जी, एनसीपी (एसपी) सांसद सुप्रिया सुले तथा निर्दलीय राज्यसभा सांसद कपिल सिब्बल समेत कई वरिष्ठ नेता मौजूद रहे. बैठक के बाद संयुक्त

प्रेस वार्ता को संबोधित करते हुए कांग्रेस अध्यक्ष मल्लिकार्जुन खड़गे ने बताया कि पांच प्रमुख मुद्दों पर सभी दलों के बीच सहमति बनी है.

नीट री-एग्जाम के लिए एयरफोर्स संभालेगी पेपर ट्रांसपोर्टेशन

21 जून की परीक्षा के लिए सुरक्षा व्यवस्था हाई अलर्ट

नई दिल्ली, 08 जून. 21 जून को आयोजित होने वाले नीट री-एग्जाम के लिए केंद्र सरकार और राष्ट्रीय परीक्षा एजेंसी (एनटीए) ने सुरक्षा के विशेष इंतजाम किए हैं. परीक्षा प्रश्नपत्रों के सुरक्षित परिवहन के लिए भारतीय वायुसेना को जिम्मेदारी सौंपी गई है.

रक्षा मंत्रालय के अधिकारियों के अनुसार, वायुसेना के विमान देशभर में निर्धारित 18 स्थानों तक

प्रश्नपत्रों के पैकेट पहुंचाएंगे, जहां से उन्हें संबंधित परीक्षा केंद्रों तक भेजा जाएगा. अधिकारियों का कहना है कि इस व्यवस्था का उद्देश्य प्रश्नपत्रों के परिवहन को अधिक सुरक्षित बनाना और किसी भी प्रकार की अनियमितता या सुरक्षा चूक की संभावना को न्यूनतम करना है. हालांकि इन 18 स्थानों की विस्तृत जानकारी सार्वजनिक नहीं की गई है. नीट री-एग्जाम ऐसे समय आयोजित किया जा रहा है जब पूर्व परीक्षा को लेकर विवाद और प्रश्नपत्र लोके के आरोपों ने व्यापक चर्चा पैदा की थी.

एचपीवी टीकाकरण में एमपी देश में आगे

भोपाल, 8 जून. उप मुख्यमंत्री राजेन्द्र शुक्ल ने कहा कि मध्यप्रदेश ने एचपीवी टीकाकरण अभियान में ऐतिहासिक उपलब्धि हासिल कर यह रिकॉर्ड कर दिया है कि जनभागीदारी, स्वास्थ्य अमले की प्रतिबद्धता और प्रभावी नेतृत्व के बल पर बड़े से बड़े जनस्वास्थ्य अभियानों को समय से पहले सफल बनाया जा सकता है.

उन्होंने अभियान से जुड़े चिकित्सकों, नर्सिंग स्टाफ, आशा एवं आंगनवाड़ी कार्यकर्ताओं, एएनएम, शिक्षकों, जिला प्रशासन तथा स्वास्थ्य विभाग के सभी अधिकारियों-कर्मचारियों के

- इन 5 मुद्दों पर सहमति बनी
- एसआईआर, मतदाता सूची में कथित हस्तक्षेप और चुनावों की निष्पक्षता जैसे मुद्दों पर विता जताई गई और इस संबंध में भारत के मुख्य न्यायाधीश को पत्र लिखने पर सहमति बनी, जिसे जल्द सौंपा जाएगा.
 - नीट और सीबीएसई परीक्षाओं में कथित अनियमितताओं के कारण लाखों छात्रों के प्रभावित होने को लेकर शिक्षा मंत्री से तत्काल इस्तीफे की मांग की गई.
 - देश की आर्थिक स्थिति, बेरोजगारी, महंगाई, किसानों की समस्याओं और अन्य जनहित मुद्दों पर केंद्र सरकार से सर्वदलीय बैठक बुलाने की मांग की गई.
 - इन सभी मुद्दों को लेकर इंडिया ब्लॉक के दल लगातार आवाज उठाने और जनहित विषयों को प्रमुखता से उठाने पर सहमत हुए.
 - यह भी तय हुआ कि इंडिया ब्लॉक के सभी घटक दल हर दो महीने में बैठक करेंगे, अगली बैठक 8 अगस्त को हैदराबाद में होगी.




7.63 लाख बालिकाओं का हुआ टीकाकरण

प्रयासों की सराहना करते हुए उन्हें सफलता के लिये बधाई दी. उन्होंने कहा कि यह अभियान प्रदेश की बेटियों को सर्वाधिकल केंसर जैसी गंभीर बीमारी से बचाकर सुरक्षित

भविष्य देने की दिशा में एक महत्वपूर्ण कदम है. प्रधानमंत्री नरेंद्र मोदी द्वारा 28 फरवरी 2026 को देशव्यापी एचपीवी (ह्यूमन पैपिलोमा वायरस) टीकाकरण अभियान का शुभारंभ किया गया था. महिलाओं को सर्वाधिकल कैंसर जैसी गंभीर बीमारी से सुरक्षा प्रदान करने के उद्देश्य से प्रारंभ किए गए इस विशेष अभियान में मध्यप्रदेश शीर्ष राज्यों में शामिल है. स्वास्थ्य अमले, सहयोगी विभागों की प्रतिबद्धता एवं सतत मॉनिटरिंग के परिणामस्वरूप प्रदेश में 7.63 लाख से अधिक पात्र बालिकाओं का सफलतापूर्वक एचपीवी टीकाकरण किया जा चुका है.

परमाणु ताकत में पाकिस्तान से आगे भारत

- ▶ भारत के परमाणु जखीरे में बढ़ोतरी, पाक से बड़ी बढ़त
- ▶ 190 परमाणु हथियारों के साथ भारत आगे



पास इनकी संख्या 170 आंकी गई है. इस प्रकार भारत को अपने पड़ोसी देश पर लगभग 20 परमाणु वॉरहेड्स की बढ़त हासिल है. रिपोर्ट में कहा गया है कि भारत और पाकिस्तान दोनों ने वर्ष 2025 के दौरान अपने परमाणु कार्यक्रमों के आधुनिकीकरण और विस्तार की दिशा में कार्य जारी रखा.

सिपरी के अनुसार पिछले एक दशक में भारत ने लंबी दूरी तक मार करने वाली हथियार प्रणालियों के विकास और तैनाती पर विशेष ध्यान दिया है. रिपोर्ट में यह भी उल्लेख किया गया है कि पाकिस्तान लगातार विखंडनीय सामग्री को भंडारण कर रहा है, जिससे भविष्य में उसके परमाणु हथियारों की संख्या बढ़ सकती है. रक्षा खर्च के मामले में भी भारत दुनिया के प्रमुख देशों में शामिल बना हुआ है. रिपोर्ट के मुताबिक 2025 में भारत का रक्षा बजट बढ़कर 92.1 अरब डॉलर तक पहुंच गया.

पूर्व विधायक जहांगीर खान की सीमा पर गिरफ्तारी

कोलकाता, 8 जून. पश्चिम बंगाल पुलिस की स्पेशल टास्क फोर्स ने एक बड़ी कार्रवाई करते हुए तृणमूल कांग्रेस के पूर्व विधायक और फलता विधानसभा सीट से पूर्व उम्मीदवार जहांगीर खान को नेपाल की अंतरराष्ट्रीय सीमा के पास से गिरफ्तार कर लिया है. पुलिस के अनुसार, जहांगीर खान देश छोड़कर नेपाल भागने की कोशिश में था, लेकिन एसटीएफ की सतर्कता और तकनीकी निगरानी ने उसकी



योजना को विफल कर दिया. सूत्रों के मुताबिक, हालिया विधानसभा चुनावों के बाद से जहांगीर खान लापता चल रहा था और पुलिस को उसकी लगातार तलाश थी. उसके खिलाफ हत्या के प्रयास, जबर्न वसूली, दंगा भड़काने सहित कई गंभीर आपराधिक मामलों में कुल सात केस दर्ज हैं.

विजाग स्टील प्लांट में खौलता स्टील गिरने से 8 की मौत

विशाखापट्टनम, 08 जून. विशाखापट्टनम के राष्ट्रीय इस्पात निगम लिमिटेड (आरआईएनएल) स्टील प्लांट में हुए दर्दनाक हादसे ने पूरे क्षेत्र को झकझोर दिया है. जानकारी के अनुसार, सोमवार को क्रेन की मदद से 1,600 डिग्री सेल्सियस तापमान वाला पिघला हुआ स्टील (मोल्टन आयरन) एक बकेट में ले जाया जा रहा था, तभी अचानक यह बकेट असंतुलित होकर नीचे गिर गया और वहां मौजूद श्रमिक इसकी चपेट में आ गए. हादसे में




कम से कम 8 श्रमिकों की मौके पर ही मौत हो गई, जबकि कई अन्य गंभीर रूप से झुलस गए. दुर्घटना के बाद प्लांट परिसर में अफरा-तफरी मच गई और कर्मचारी अपनी जान बचाने के लिए इधर-उधर भागते नजर आए.

विकसित भारत की नींव हुई मजबूत : मोदी

गरीब कल्याण बना मानव सशक्तीकरण का माध्यम

नई दिल्ली, 08 जून. प्रधानमंत्री नरेंद्र मोदी ने कहा है कि पिछले 12 वर्षों में भारत में हुए परिवर्तन के केंद्र में गरीबों और वंचितों का कल्याण रहा है तथा सरकार की विभिन्न योजनाओं ने गरीब कल्याण को मानव सशक्तीकरण के व्यापक अभियान में बदल दिया है. श्री मोदी ने सोमवार को सोशल मीडिया एक्स पर लिखा कि उनकी सरकार अंत्योदय के सिद्धांत से प्रेरित होकर काम कर



ने कहा कि प्रौद्योगिकी ने गरीबों के जीवन स्तर को बेहतर बनाने में महत्वपूर्ण भूमिका निभाई है. डीबीटी और डिजिटल मंचों के माध्यम से सरकारी सहायता सीधे और पारदर्शी तरीके से लोगों तक पहुंच रही है, जिससे गड़बड़ियों में कमी आई है. इससे प्रशासनिक दक्षता बढ़ी है और शासन व्यवस्था में जनता का विश्वास मजबूत हुआ है.

अफगानिस्तान पर भारत की टेस्ट इतिहास की सबसे बड़ी जीत

मुल्लांपूर, 08 जून। भारत ने अफगानिस्तान को एकमात्र टेस्ट मैच में पारी और 300 रन से हराकर अपने टेस्ट इतिहास की सबसे बड़ी जीत दर्ज की। तीसरे दिन ही समाप्त हुए मुकाबले में भारतीय स्पिनरों ने शानदार प्रदर्शन करते हुए फालोऑन खेल रही अफगानिस्तान की टीम को दूसरी पारी में मात्र 112 रन पर समेट दिया। इससे पहले अफगानिस्तान पहली पारी में 152 रन पर आउट हुई थी, जबकि भारत ने अपनी पहली पारी आउट विकेट पर 564 रन बनाकर घोषित की थी और



412 रन की विशाल बढ़त हासिल की थी। भारत की ऐतिहासिक जीत के नायक पदार्पण कर रहे बाएं हाथ के स्पिनर मानव सुथार रहे, जिन्होंने मैच में कुल सात विकेट लेकर अपनी छाप छोड़ी। पहली पारी में उनके छह विकेटों ने अफगानिस्तान को बल्लेबाजी की कमर तोड़ दी। (विस्तृत खबर खेल पेज पर)